

ಪ್ರವಾದಿ ಚರಿತ್ರೆ - ಉಹುದ್ ಯುದ್ಧಾನಂತರದ ಘಟನೆಗಳು

ಸಹಾಬಿಯರ ತ್ಯಾಗ ಮತ್ತು ಉಹುದಿನ ಶಹೀದರ ಅತ್ಯುನ್ನತ ಪದವಿಯ ವಿಶ್ವಾಸವರ್ಧಕ ಪ್ರಸ್ತಾವ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಝರತ್ ಮಿರ್ಜಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 12-04-2024 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ
 أَكْبَرُ لِلَّهِ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅಫ್ಫದ್, ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಝರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಝೀಝ್, ಹೀಗೆ ಹೇಳಿದರು:)

ರಮಝಾನಿಗೆ ಮುಂಚಿನ ಖುತ್ಬೆಗಳಲ್ಲಿ ಹರ್ಝರತ್ ಪೈಗಂಬರ್(ಸ)ರ ಯುದ್ಧಗಳ ಪ್ರಸ್ತಾವ ನಡೆಯುತ್ತಿತ್ತು. ಅದರಲ್ಲಿ ಹರ್ಝರತ್ ಪೈಗಂಬರ್(ಸ)ರ ಜೀವನಚರಿತ್ರೆಯ ಪ್ರಸ್ತಾವವೂ ಇತ್ತು. ಇಂದು ಸಹ ಈ ಸಂಬಂಧವಾಗಿ ನಾನು ಕೆಲವು ಸಂಗತಿಗಳನ್ನು ಹೇಳುವೆನು.

ವರದಿಯಲ್ಲಿ ಹೀಗೊಂದು ಪ್ರಸ್ತಾವವಿದೆ. ಹರ್ಝರತ್ ಸಅದ್ ಬಿನ್ ಮುಆಫ್(ರ) ತಾಯಿ ಹರ್ಝರತ್ ಪೈಗಂಬರ್(ಸ)ರ ಬಳಿಗೆ ಬಂದಾಗ 'ಇವರು ನನ್ನ ತಾಯಿ' ಎಂದು ಸಅದ್ ಹರ್ಝರತ್ ಪೈಗಂಬರ್(ಸ)ರೊಡನೆ ಹೇಳಿದರು. ಆ ವೇಳೆ ಹರ್ಝರತ್ ಪೈಗಂಬರ್(ಸ) ಕುದುರೆಯಲ್ಲಿ ಸವಾರರಾಗಿದ್ದರು. ಅವರು ತನ್ನ ಕುದುರೆಯನ್ನು ನಿಲ್ಲಿಸಿದರು ಮತ್ತು ಸಅದ್ ತಾಯಿಯನ್ನು ಬರಮಾಡಿಕೊಳ್ಳಲು ಹೇಳಿದರು. ಸಅದ್ ತಾಯಿ ಸಮೀಪಕ್ಕೆ ಬಂದು ಹರ್ಝರತ್ ಪೈಗಂಬರ್(ಸ)ರನ್ನು ನೋಡಲಾರಂಭಿಸಿದರು. ಅವರ ಪುತ್ರನಾದ ಹರ್ಝರತ್ ಅಮ್ರ್ ಬಿನ್ ಮುಆಫ್(ರ) ಹುತಾತ್ಮರಾದ ಬಗ್ಗೆ ಹರ್ಝರತ್ ಪೈಗಂಬರ್(ಸ) ಸಂತಾಪ ಸೂಚಿಸಿದರು. ಆಗ ಅವರು ಹೇಳಿದರು: ನಾನು ನಿಮ್ಮನ್ನು ಕ್ಷೇಮವಾಗಿ ಕಂಡಾಗ ನನ್ನ ದುಃಖ ಮತ್ತು ವಿಪತ್ತು ಎಲ್ಲವೂ ಕೊನೆಗೊಂಡಿವೆ. ಹರ್ಝರತ್ ಪೈಗಂಬರ್(ಸ) ಹೇಳಿದರು: ನಿಮಗೆ ಸುವಾರ್ತೆ ಹಾಗೂ ಇತರ ಎಲ್ಲ ಶಹೀದರ ಸಂಬಂಧಕರಿಗೆ ಹೀಗೆ ಸುವಾರ್ತೆ ತಿಳಿಸು: ಈ ಎಲ್ಲ ಹುತಾತ್ಮರು ಸ್ವರ್ಗದಲ್ಲಿ ಪರಸ್ಪರ ಸ್ನೇಹಿತರು ಮತ್ತು ಅವರೆಲ್ಲರು ತಮ್ಮ ತಮ್ಮ ಮನೆಯವರಿಗಾಗಿ ಅಲ್ಲಾಹನೊಡನೆ ಶಫಾಅತ್ ಮತ್ತು ಶಿಫಾರಸ್ಸು ಮಾಡಿರುವರು.

ಉಮ್ಮೇ ಸಅದ್(ರ) ಹೇಳಿದರು: ನಾವೆಲ್ಲರೂ ಸಂತೃಪ್ತರಾಗಿದ್ದೇವೆ. ಈ ಸುವಾರ್ತೆಯ ನಂತರ ಹುತಾತ್ಮರ ಕುರಿತು ಚಿಂತಿಸಿ ಯಾರು ತಾನೆ ಅಳುವರು? ಅನಂತರ ಎಲ್ಲ ಶಹೀದರ ಸಂಬಂಧಕರಿಗಾಗಿ ದುಆ ಮಾಡಲು ಉಮ್ಮೇ ಸಅದ್(ರ) ಹರ್ಝರತ್ ಪೈಗಂಬರ್(ಸ)ರೊಡನೆ ಹೇಳಿದರು. ಹರ್ಝರತ್ ಪೈಗಂಬರ್(ಸ) ಹೀಗೆ ದುಆ ಮಾಡಿದರು: ಹೇ

ಅಲ್ಲಾಹ್, ಅವರ ಹೃದಯಗಳಿಂದ ದುಃಖ ಮತ್ತು ನೋವನ್ನು ಅಳಿಸು. ಅವರ ಕಷ್ಟಗಳನ್ನು ದೂರೀಕರಿಸು. ಶಹೀದರ ಸಂತಾನಗಳನ್ನು ಶಹೀದರ ಅತ್ಯುತ್ತಮ ಪ್ರತಿನಿಧಿಗಳನ್ನಾಗಿ ಮಾಡು.

ಮದೀನ ನಿವಾಸಿಗಳ ತ್ಯಾಗಶೀಲತೆಯ ಪ್ರಸ್ತಾವ ಮಾಡುತ್ತಾ ಹರ್ಝರತ್ ಮುಸ್ಲಿಹ್ ಮೌಊದ್(ರ) ಹೇಳುತ್ತಾರೆ: ಮುದಿ ವಯಸ್ಸಿನಲ್ಲಿ ಆಸರೆಯಾಗಿದ್ದ ಪುತ್ರನು ಮೃತಪಟ್ಟಾಗ ಆ ಮಹಿಳೆ ಅಷ್ಟೊಂದು ಧೈರ್ಯದಿಂದ ಹೇಳಿದ್ದನ್ನು ನೋಡಿರಿ. 'ನನ್ನ ಪುತ್ರನ ಮರಣದ ದುಃಖ ನನ್ನನ್ನು ಬಾಧಿಸುವುದಾದರೂ ಹೇಗೆ? ಹರ್ಝರತ್ ಪೈಗಂಬರ್(ಸ) ಜೀವಂತವಾಗಿ ಇರುವರು ಎಂದಿರುವಾಗ ನಾನು ಪುತ್ರನ ಮರಣದ ದುಃಖವನ್ನು ಸುಟ್ಟು ತಿನ್ನುವೆ.

ಮತ್ತೊಂದು ಸಂದರ್ಭದಲ್ಲಿ ಇದೇ ಘಟನೆಯ ಬಗ್ಗೆ ಹರ್ಝರತ್ ಮುಸ್ಲಿಹ್ ಮೌಊದ್(ರ) ಹೀಗೆ ಪ್ರಸ್ತಾಪಿಸಿರುವರು: "ಹೇ ಅನ್ನಾರ್, ನನ್ನ ಜೀವ ನಿಮಗೆ ಅರ್ಪಿತಗೊಳ್ಳಲಿ. ನೀವು ಎಷ್ಟೆಲ್ಲ ಪ್ರತಿಫಲವನ್ನು ಗಳಿಸಿದಿರಿ!" ಅದೇ ರೀತಿಯಲ್ಲಿ ಸಹಾಬಿ ಸ್ತ್ರೀಯರ ತ್ಯಾಗಗಳನ್ನು ಮುಂದಿರಿಸುತ್ತಾ ಹರ್ಝರತ್ ಮುಸ್ಲಿಹ್ ಮೌಊದ್(ರ) ಒಂದು ಸಂದರ್ಭದಲ್ಲಿ ಅಹ್ಮದೀ ಮಹಿಳೆಯರನ್ನು ಸಂಬೋಧಿಸುತ್ತಾ ಹೀಗೆ ಹೇಳಿದರು: ಇಸ್ಲಾಮಿನ ಪ್ರಸಾರ ಮತ್ತು ಪ್ರಚಾರದಲ್ಲಿ ಪುರುಷರ ಜೊತೆಜೊತೆಯಾಗಿದ್ದ ಮಹಿಳೆಯರು ಅವರೇ ಆಗಿದ್ದರು. ಆ ಮಹಿಳೆಯರ ಬಗ್ಗೆ ಇಸ್ಲಾಮಿಕ ಲೋಕ ಹೆಮ್ಮೆ ಪಡುತ್ತದೆ. ನೀವು ಹರ್ಝರತ್ ಮಸೀಹ್ ಮೌಊದ್(ರ)ನಲ್ಲಿ ವಿಶ್ವಾಸ ಕೈಗೊಂಡಿದ್ದೀರಿ ಎಂದು ನೀವು ಸಹ ವಾದಿಸುತ್ತೀರಿ. ಹರ್ಝರತ್ ಮಸೀಹ್ ಮೌಊದ್(ರ) ಹರ್ಝರತ್ ಪೈಗಂಬರ್(ಸ)ರ ಪ್ರತಿರೂಪ ಆಗಿರುವರು. ಮತ್ತೊಂದು ಮಾತಿನಲ್ಲಿ ಹೇಳುವುದಾದರೆ ನೀವು ಸಹಾಬಿ ಸ್ತ್ರೀಯರ ಪ್ರತಿರೂಪಗಳಾದ್ದೀರಿ ಎನ್ನಬಹುದು. ಆದರೆ ನೀವು ಸರಿಯಾಗಿ ಹೇಳಿರಿ, ಧಾರ್ಮಿಕ ಸೇವೆ ಮಾಡಲು ಸಹಾಬಿ ಮಹಿಳೆಯರಲ್ಲಿದ್ದ ಅದೇ ಆವೇಶ ನಿಮ್ಮೊಳಗೆ ಅಲೆಯಾಡುತ್ತಿದೆಯೇ?

(ಹುಝೂರ್ ಹೇಳಿದರು:) ಕೆಲವು ಘಟನೆಗಳ ಪ್ರಸ್ತಾವ ಮುಂಚೆಯೂ ಆಗಿದೆ. ಆದರೆ ಇಂತಹ ಘಟನೆಗಳನ್ನು ಮತ್ತೆ ಮತ್ತೆ ಬೇರೆ ಬೇರೆ ಶೈಲಿಯಲ್ಲಿ ಆಲಿಸುವಾಗ ಸತ್ಯವಿಶ್ವಾಸದ ಒಂದು ವಿಸ್ಮಯಕರವಾದ ಅವಸ್ಥೆ ಮತ್ತು ಆವೇಶ ಉಂಟಾಗುತ್ತದೆ. ಇಸ್ಲಾಮಿನ ಆರಂಭ ಕಾಲದ ಆ ತ್ಯಾಗಶೀಲ ಸಹಾಬಿ ಸ್ತ್ರೀಯರ ಬಗ್ಗೆ ಪ್ರಸ್ತಾಪಿಸುತ್ತಾ ಹರ್ಝರತ್ ಮುಸ್ಲಿಹ್

ಮೌಲೂದ್^(೧) ಒಂದೆಡೆ ಹೇಳುತ್ತಾರೆ: ಮಗ್ಗಲನ ಮರಿಯ ಮತ್ತು ಅವರ ಗೆಳತಿಯರು ಬೆಳಿಗ್ಗಿನ ಸಮಯದಲ್ಲಿ ಶತ್ರುಗಳು ಕಾಣದಂತೆ ಅವಿತುಕೊಂಡು ಈಸಾ ಮಸೀಹರ ಖಬರಿನ ಬಳಿಗೆ ತಲುಪಿದರು ಎಂಬ ಧೈರ್ಯದ ಕಾರ್ಯದಿಂದಲೇ ಕ್ರೈಸ್ತರು ಸಂತೋಷಪಡುತ್ತಾರೆ. ಆದರೆ ನಾನು ಹೇಳುತ್ತೇನೆ - ಬನ್ನಿರಿ, ನನ್ನ ಪ್ರಿಯನ ನಿಷ್ಠಾವಂತರನ್ನು ಮತ್ತು ತ್ಯಾಗಶಾಲಿಗಳನ್ನು ನೋಡಿರಿ. ಎಂತಹ ಅವಸ್ಥೆಯಲ್ಲಿ ಅವರು ಹರ್ಷರತ್ ಪೈಗಂಬರ್^(೨)ರ ಜೊತೆಗಿದ್ದರು ಮತ್ತು ಎಂತಹ ಸ್ಥಿತಿಗಳಲ್ಲಿ ಅವರು ಏಕದೇವ ವಿಶ್ವಾಸದ ಧ್ವಜವನ್ನು ಎತ್ತಿ ಹಿಡಿದರು ಎಂದು ನೋಡಿರಿ.

ಹರ್ಷರತ್ ಪೈಗಂಬರ್^(೨) ಉಹುದ್ ಯುದ್ಧದ ನಂತರ ಮದೀನಕ್ಕೆ ತಲುಪಿದಾಗ ಕಪಟವಿಶ್ವಾಸಿಗಳು ಮತ್ತು ಯಹೂದಿಯರು ಖುಶಿಪಟ್ಟು ಮುಸ್ಲಿಮರನ್ನು ಬೈಯುತ್ತಾ ಹೀಗೆ ಹೇಳಿದರು: “ಮುಹಮ್ಮದ್ (ಸಲ್ಲಲ್ಲಾಹು ಅಲೈಹಿ ವಸಲ್ಲಂ) ರಾಜತನವನ್ನು ಬಯಸುತ್ತಾರೆ (ನಲೂಝಬಿಲ್ಲಾಹ್). ಅವರು ನಷ್ಟ ಅನುಭವಿಸಿದ್ದಷ್ಟು ಬೇರೆ ಯಾವುದೇ ಪ್ರವಾದಿಗಳು ನಷ್ಟವನ್ನು ಅನುಭವಿಸಿಲ್ಲ. ಸ್ವತಃ ಗಾಯಗೊಂಡರು ಮತ್ತು ಸಹಾಬಿಯರು ಕೂಡ ಗಾಯಾಳುಗಳಾದರು. “ಕೊಲ್ಲಲ್ಪಟ್ಟ ಆ ಜನರು ನಮ್ಮ ಜೊತೆಗೆ ಇರುತ್ತಿದ್ದರೆ ಅವರು ಎಂದಿಗೂ ಕೊಲ್ಲಲ್ಪಡುತ್ತಿರಲಿಲ್ಲ.” ಇಂತಹ ಮಾತುಗಳನ್ನು ಹೇಳುತ್ತಿದ್ದ ಕಪಟವಿಶ್ವಾಸಿಗಳನ್ನು ವಧಿಸಲು ಹರ್ಷರತ್ ಉಮರ್^(೧) ಅನುಮತಿ ಕೇಳಿದರು. ಆಗ ಹರ್ಷರತ್ ಪೈಗಂಬರ್^(೨) ಹೇಳಿದರು: ಅಲ್ಲಾಹನಲ್ಲದೇ ಬೇರೆ ಆರಾಧ್ಯನಿಲ್ಲ ಮತ್ತು ನಾನು ಅಲ್ಲಾಹನ ಪ್ರವಾದಿ ಎಂದು ಅವರು ಸಾಕ್ಷ್ಯ ನುಡಿಯುತ್ತಾರಲ್ಲವೇ? ಅವರು ‘ಕಲಿಮ’ ಹೇಳುತ್ತಿಲ್ಲವೇ? ಹರ್ಷರತ್ ಉಮರ್^(೧) ಹೇಳಿದರು: ಹೌದು, ಅವರು ಕಲಿಮ ಉಚ್ಚರಿಸುತ್ತಾರೆ. ಆದರೆ ಖಡ್ಗದ ಭಯದಿಂದ. ಇಲ್ಲದಿದ್ದರೆ ಕಾಪಟ್ಟಿದ ಮಾತುಗಳನ್ನು ಹೇಗೆ ಹೇಳಬಲ್ಲರು? ಈಗ ಅವರ ಸಂಗತಿ ಬಹಿರಂಗಗೊಂಡಿದೆ ಮತ್ತು ಅವರ ಹೃದಯಗಳ ಮಾತು ಹೊರಗೆ ಬಂದಿದೆ ಹಾಗೂ ಅಲ್ಲಾಹನು ಅವರ ಮನಸ್ಸಿನಲ್ಲಿದ್ದ ಹಗೆಯನ್ನು ಬಯಲು ಮಾಡಿದ್ದಾನೆ. ಆದ್ದರಿಂದ ಈಗ ಅವರಿಂದ ಪ್ರತೀಕಾರ ಪಡೆಯಬೇಕು. ಹರ್ಷರತ್ ಪೈಗಂಬರ್^(೨) ಹೇಳಿದರು: ಯಾರು ಲಾ ಇಲಾಹ ಇಲ್ಲಲ್ಲಾಹ್, ಮುಹಮ್ಮದ್ ರಸೂಲಲ್ಲಾಹ್ ಎಂದು ಹೇಳುತ್ತಾರೋ ಅವರನ್ನು ವಧಿಸುವುದನ್ನು ಅಲ್ಲಾಹನು ನಿಷಿದ್ಧಗೊಳಿಸಿದ್ದಾನೆ.

(ಹುರ್ರೂರ್ ಹೇಳುತ್ತಾರೆ:) ಈ ಘಟನೆ ನಾಮಧಾರಿ ಮುಲ್ಲಾಗಳ ಬಾಯಿ ಮುಚ್ಚಿಸಲು ಪರ್ಯಾಪ್ತವಾಗಿದೆ. ಅಹ್ಮದಿಯ ರಲ್ಲಿ ಕಪಟತೆಯ ಅಂಶ ಕೂಡ ಇಲ್ಲದಿದ್ದರೂ ಅಹ್ಮದಿಯರನ್ನು ಕಾಫಿರ್ಗಳೆಂದು ಅವರು ಸಾರುತ್ತಾರೆ ಮತ್ತು ಅಹ್ಮದಿಯರನ್ನು ವಧಿಸುವುದು ಅನುಮತನೀಯವೆಂದು ಹೇಳುತ್ತಾರೆ. ಇಂತಹ ನಾಮಧಾರಿ ಉಲೇಮಾಗಳು ಇಸ್ಲಾಮಿಗೆ ಕೆಟ್ಟ ಹೆಸರು ತರುತ್ತಾರೆ.

ಬುಖಾರಿಯಲ್ಲಿ ಇರುವ ಒಂದು ವರದಿಯಿಂದ ಉಹುದಿನ ಶಹೀದರ ಉನ್ನತ ಸ್ಥಾನ ಮತ್ತು ಪದವಿಯ ಬಗ್ಗೆ

ಅರಿವಾಗುತ್ತದೆ. ಉಖ್ಬಿ ಬಿನ್ ಆಮಿರ್^(೧) ವರದಿ ಮಾಡುತ್ತಾರೆ: ಹರ್ಷರತ್ ಪೈಗಂಬರ್^(೨) ಎಂಟು ವರ್ಷಗಳ ನಂತರ ಉಹುದಿನ ಶಹೀದರ ಜನಾರ್ಥು ನಮಾಝ್ ನಿರ್ವಹಿಸಿದರು. ಅನಂತರ ಪ್ರವಚನ ಪೀಠವನ್ನೇರಿ ಹೀಗೆ ಹೇಳಿದರು: ನಾನು ನಿಮ್ಮ ನಾಯಕನಾಗಿದ್ದೇನೆ ಮತ್ತು ನಾನು ನಿಮಗೆ ಸಾಕ್ಷಿಯಾಗಿದ್ದೇನೆ. ನಿಮ್ಮನ್ನು ನಾನು ಹರ್ಷರತ್ನಲ್ಲಿ ಭೇಟಿಯಾಗುವೆನು. ನಾನು ಈಗ ನಿಂತಿರುವ ಸ್ಥಳದಿಂದ ಅದನ್ನು ನೋಡುತ್ತಿದ್ದೇನೆ. ನೀವು ಶಿರ್ಕ್ ಮಾಡುವಿರಿ ಎಂಬ ಭಯ ನನಗೆ ಇಲ್ಲ. ಆದರೆ ನೀವು ಲೌಕಿಕತೆಯಲ್ಲಿ ಮುಳುಗುವಿರಿ ಎಂಬ ಭಯ ನನಗೆ ಇದೆ. ನೀವು ಅದಕ್ಕಾಗಿ ಪರಸ್ಪರ ಸ್ಪರ್ಧಿಸಲು ತೊಡಗುವಿರಿ.

ಹರ್ಷರತ್ ಜಾಬಿರ್^(೧) ವರದಿ ಮಾಡುತ್ತಾರೆ - ಹರ್ಷರತ್ ಪೈಗಂಬರ್^(೨) ಹೀಗೆ ಹೇಳುತ್ತಿದ್ದರು: ನನಗೆ ಉಹುದಿನ ಶಹೀದರ ನೆನಪು ಬರುವಾಗ ಅಲ್ಲಾಹನಾಣೆ, ನಾನು ಕೂಡ ನನ್ನ ಸಂಗಡಿಗರ ಜೊತೆಗೆ ಪರ್ವತದ ಕಣಿವೆಯಲ್ಲಿ ಉಳಿಯುತ್ತಿದ್ದರೆ ಎಷ್ಟು ಚೆನ್ನಾಗಿತ್ತು ಎಂಬ ಬಯಕೆ ಉಂಟಾಗುತ್ತದೆ. ಎಂದರೆ ಅವರ ಜೊತೆಗೆ ಶಹೀದ್ ಆಗುವ ಬಯಕೆ.

ಹರ್ಷರತ್ ಪೈಗಂಬರ್^(೨) ಉಹುದಿನ ಶಹೀದರ ಖಬರನ್ನು ಸಂದರ್ಶಿಸಿದರು ಮತ್ತು ಹೀಗೆ ದುಆ ಮಾಡಿದರು: ಹೇ ಅಲ್ಲಾಹ್, ನಿನ್ನ ದಾಸ ಮತ್ತು ಪ್ರವಾದಿಯಾದ ನಾನು ಸಾಕ್ಷಿ ಹೇಳುತ್ತೇನೆ, ನಿಸ್ಸಂದೇಹವಾಗಿಯೂ ಈ ಜನರು ಶಹೀದರು. ಯಾರು ಅವರ ಖಬರ್ ಸಂದರ್ಶನ ಮಾಡುತ್ತಾರೋ ಮತ್ತು ಖಿಯಾಮತ್ ದಿನದ ತನಕ ಸಲಾಂ ಹೇಳುತ್ತಾರೋ ಅವರ ಸಲಾಮಿಗೆ ಈ ಶಹೀದರು ಉತ್ತರಿಸುವರು. ವರದಿಯಲ್ಲಿ ಹೀಗೆ ಪ್ರಸ್ತಾಪಿಸಲಾಗಿದೆ. ಹರ್ಷರತ್ ಪೈಗಂಬರ್^(೨) ಪ್ರತಿ ವರ್ಷದ ಆರಂಭದಲ್ಲಿ ಉಹುದಿನ ಶಹೀದರ ಖಬರುಗಳ ಸಂದರ್ಶನಕ್ಕೆ ಹೋಗುತ್ತಿದ್ದರು. ವರದಿಗಾರ ಹೇಳುತ್ತಾರೆ: ನಂತರದ ಕಾಲದಲ್ಲಿ ಹರ್ಷರತ್ ಅಬೂಬಕರ್^(೧), ಹರ್ಷರತ್ ಉಮರ್^(೧) ಮತ್ತು ಹರ್ಷರತ್ ಉಸ್ಮಾನ್^(೧) ಸಹ ಅದೇ ರೀತಿ ಆ ಶಹೀದರ ಖಬರುಗಳ ಬಳಿಗೆ ಹೋಗುತ್ತಿದ್ದರು.

ಹರ್ಷರತ್ ಬಿಶರ್^(೧)ರ ತಂದೆ ಉಹುದ್ನಲ್ಲಿ ಶಹೀದ್ ಆಗಿದ್ದರು. ಅವರು ತನ್ನ ತಂದೆಗಾಗಿ ಅಳುತ್ತಿದ್ದರು. ಅಷ್ಟರಲ್ಲಿ ಅಲ್ಲಿಂದ ದಾಟಿ ಹೋಗುತ್ತಿದ್ದ ಹರ್ಷರತ್ ಪೈಗಂಬರ್^(೨) ಹೀಗೆ ಹೇಳಿದರು: ಸುಮ್ಮನಿರು, ನಾನು ನಿನ್ನ ತಂದೆ ಮತ್ತು ಆಯಿಶ ನಿನ್ನ ತಾಯಿ ಆಗುವೆವು ಎಂಬುದರಿಂದ ನಿನಗೆ ಸಂತೋಷವಿಲ್ಲವೇ? ಬಿಶರ್^(೧) ಹೇಳಿದರು: ಏಕೆಲ್ಲ ಯಾರ ಸೂಲಲ್ಲಾಹ್, ಇದಕ್ಕಿಂತ ಸಂತೋಷಕರ ಮಾತು ಬೇರೇನಿದೆ? ಅನಂತರ ಹರ್ಷರತ್ ಪೈಗಂಬರ್^(೨) ಅವರ ತಲೆಯನ್ನು ಸವರಿದರು. ಹರ್ಷರತ್ ಬಿಶರ್^(೧) ವೃದ್ಧರಾದಾಗ ಅವರ ತಲೆಕೂದಲು ಪೂರ್ಣವಾಗಿಯೂ ಬೆಳ್ಳಗೆಯಾಯಿತು. ಆದರೆ ಹರ್ಷರತ್ ಪೈಗಂಬರ್^(೨) ತನ್ನ ಅನುಗ್ರಹಿತ ಹಸ್ತದಿಂದ ಸವರಿದ ಕೂದಲಿನ ಭಾಗ ಕಪ್ಪಾಗಿಯೇ ಉಳಿಯಿತು.

ಹರ್ಝರತ್ ಬಿಶರ್^(೧) ಮಾತನಾಡುವಾಗ ತೊದಲುತ್ತಿದ್ದರು. ಹರ್ಝರತ್ ಪೈಗಂಬರ್^(ಸ) ದಮ್ ಮಾಡಿದಾಗ ಅವರ ಉಗ್ಗು ಮೆಲ್ಲ ಮೆಲ್ಲನೇ ಇಲ್ಲವಾಯಿತು.

(ಈ ಪ್ರಸ್ತಾಪ ಮುಂದುವರೆಯುವುದು ಎಂದು ಹೇಳಿದ ನಂತರ ಹುಝೂರ್ ಹೇಳಿದರು:) ಮಧ್ಯಪ್ರಾಚ್ಯ ರಾಜ್ಯಗಳು ಮತ್ತು ಲೋಕದ ಅವಸ್ಥೆಗಳಿಗಾಗಿಯೂ ಪ್ರಾರ್ಥನೆಗಳನ್ನು ಮಾಡುತ್ತಿರಿ. ಸ್ಥಿತಿಗತಿಗಳು ಹದಗೆಡುತ್ತಾ ಹೋಗುತ್ತಿವೆ. ಇರಾನಿನ ಮೇಲೂ ದಾಳಿ ನಡೆಸುವ ಶಂಕೆಯಿದೆ. ಹಾಗಾದರೆ ಯುದ್ಧ ಇನ್ನಷ್ಟು ಹರಡುವುದು. ಅಲ್ಲಾಹನು ಕೃಪೆದೋರಲಿ. ಯಮನಿನಲ್ಲಿ ಬಹುತೇಕ ಕೈದಿಗಳನ್ನು ಬಿಡುಗಡೆಗೊಳಿಸಲಾಗಿದೆ ಎಂದು ನಿನ್ನೆ ವಾರ್ತೆ ಬಂದಿತ್ತು. ಉಳಿದಿರುವವರು ಬಿಡುಗಡೆ

ಹೊಂದಲಿಕ್ಕಾಗಿಯೂ ದುಆ ಮಾಡಿರಿ. ಅಲ್ಲಾಹನು ಆಡಳಿತಗಾರರ ಹೃದಯಗಳನ್ನು ಅವರಿಗಾಗಿ ಮೃದುಗೊಳಿಸಲಿ. ವಿಶೇಷವಾಗಿ ಅಲ್ಲಿನ ಲಜ್ಜ ಸದರ್ ಸೆರೆಯಲ್ಲಿದ್ದಾರೆ. ಅವರು ಬೇಗನೇ ಬಿಡುಗಡೆಗೊಳ್ಳುವಂತೆ ಅಲ್ಲಾಹನು ಮಾಡಲಿ.

(ಮಿತ್ವದ ಕೊನೆಯಲ್ಲಿ ಹುಝೂರ್, ಇತ್ತೀಚೆಗೆ ನಿಧನರಾದ ಹರ್ಝರತ್ ಮಸೀಹ್ ಮೌಊದ್^(ಅ)ರ ಅತ್ಯಂತ ಕಿರಿಯ ಮೊಮ್ಮಗನಾದ ಮುಸ್ತಫಾ ಅಹ್ಮದ್ ಖಾನ್ ಸಾಹಿಬ್‌ರ ಮತ್ತು ಅಮೇರಿಕದ ದಿವಂಗತ ಡಾಕ್ಟರ್ ಮೀರ್ ದಾಊದ್ ಅಹ್ಮದ್ ಸಾಹಿಬ್‌ರ ಬಗ್ಗೆ ಪ್ರಸ್ತಾಪಿಸಿ, ಅವರ ಮಗ್ಗಾಫಿರತ್ ಮತ್ತು ಉನ್ನತ ಪದವಿಗಳಿಗಾಗಿ ದುಆ ಮಾಡಿದರು ಹಾಗೂ ಅವರ ಜನಾರ್ಝು ಗ್ರಾಯಿಬ್ ನಿರ್ವಹಿಸುವುದಾಗಿ ಹೇಳಿದರು.)

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ أذْكُرُوا اللَّهَ
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, UK. On 12-04-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon